



Выдаецца
з 9 жніўня 1917 г.

ЗВЯЗДА

17

САКАВІКА 2018 г.

СУБОТА

№ 52 (28668)

Б Е Л А Р У С К А Я Г А З Е Т А

На сакавіцкім сонейку

Былы будаўнік Мінскага трактарнага завода, а цяпер — пенсіянер Віктар НЕБЫШЫНЕЦ, дзесяць гадоў таму вярнуўся на сваю малую радзіму — у вёску Навасёлкі Барысаўскага раёна, займаецца хатняй гаспадаркай, агародам, трымае свойскую жывёлу. І сябрае з хатнімі гадаванцамі (адзін з іх — на гэтым фота), якія аддаюць Віктару Міхайлавічу сваю пяшчоту і цяпло.



Фота Анастасіі КЛІШЧУКА



Рамашкі-падарожнікі, вегетарыянцы і веласіпедысты
СТАР. 5



Пластычная мова скульптара Слабодчыкава
СТАР. 8



Сям'я Коласа — аб захаванні спадчыны
СТАР. 9

ЦЫТАТА ДНЯ



Наталля ХВІР, намеснік начальніка ўпраўлення па ахове гісторыка-культурнай спадчыны Міністэрства культуры:

«На нядаўняй калегіі Міністэрства культуры прынята рашэнне аб неабходнасці распрацоўкі падыходаў па стымуляванні ўдзелу фізічных і юрыдычных асоб у рэстаўрацыі аб'ектаў гісторыка-культурнай спадчыны, а таксама захаванні аб'ектаў нематэрыяльнай спадчыны. Мы лічым, што мясцовыя органы ўлады, ведаючы сітуацыю знутры, могуць унесці прапановы, якім чынам прастымуляваць цікавасць уласнікаў аб'ектаў, што ўключаны ў Дзяржаўны спіс гісторыка-культурных каштоўнасцяў. Магчыма, гэта могуць быць пэўныя фінансавыя паслабленні».

■ 3 першых вуснаў

З АРЬЕНЦІРАМ НА ПРАКТЫЧНЫ ВЫНІК

Старшыня Палаты прадстаўнікоў Нацыянальнага сходу Беларусі даў эксклюзіўнае інтэрв'ю «Звяздзе». Уладзімір АНДРЭЙЧАНКА — пра заканатворчасць, высновую сесію і адказнасць парламента

На пульсе праблем

— **Адзін знакаміты чалавек некалі сказаў, што законы павінны адпавядаць уласцівасцям народа, толькі тады яны і працуюць. Уладзімір Паўлавіч, якім уласцівасцям беларускага народа, на вашу думку, адпавядае наша заканадаўства?**

— Па галоўнай сутнасці, я назваў бы імкненне да мірнага, спакойнага, годнага жыцця на роднай зямлі, сваім розумам і са свайго мазаля, з апорай на нацыянальныя традыцыі і гістарычны вопыт, уменне ладзіць з людзьмі розных нацыянальнасцяў, праявіць доб-

рую волю, дамаўляцца. Яшчэ адзначу рашучае непрыманне агрэсіі, насілля, любых беспарадкаў, дыскрэдытацыі дзяржавы і ўсяго, што наносіць ёй шкоду, здольнасць да разумных рашэнняў у складаных сітуацыях. Усё гэта адлюстроўвае нашы грамадскія каштоўнасці, факсіруецца ў дзяржаўнай палітыцы і знаходзіць увасабленне ў заканадаўчай базе, дзякуючы чаму Беларусь за няпросты час суверэнітэту і незалежнасці не адкацілася назад у развіцці, а на такім трывалым фундаменце паслядоўна рухаецца наперад. Дзейнасць Палаты прадстаўнікоў падпарадкавана менавіта гэтаму.

СТАР. 2

■ Класныя навіны


ШЧЫРА — ПРА ШКОЛУ

Выпускнікі спадзяюцца на рэпетытараў, шанцаванне і добрае стаўленне настаўніка

У старшай школе да паслуг рэпетытараў звярталіся 81,4 % навучэнцаў. Найбольш крытычна ацэньваюць дастатковасць сваіх ведаў для паступлення ў ВНУ, як ні дзіўна, навучэнцы гімназій (сярод іх колькасць незадаволеных складае 62 %). Увогуле доля тых, хто займаецца з рэпетытарам і незадаволены сваімі ведамі, істотна ўзрастае разам з сярэднім балам. Такім чынам распраўсуджаная думка аб тым, што выдатнікі радзей звяртаюцца да дапамогі рэпетытараў, не знаходзіць свайго пацвярджэння. Гэту цікавую тэндэнцыю выявіла сацыялагічнае даследаванне «Вучаць у школе»: як, чаму і навошта?». Яго вынікі рэпрэзентаваў Даследчы цэнтр Інстытута прыватызацыі і менеджменту. Даследаваннем было ахоплены больш як тысяча маладых людзей ва ўзросце ад 17 да 21 года, якія скончылі ўстановы агульнай сярэдняй адукацыі ў апошнія гады, а таксама эксперты. У якасці апошніх выступілі настаўнікі гарадскіх і сельскіх школ, гімназій, ліцэяў і прыватных школ, а таксама выкладчыкі вышэйшых навучальных устаноў.

СТАР. 4

ISSN 1990 - 763X



ПАДПІШЫСЯ І ВЫЙГРАЙ КАРЫСНЫЯ ПРЫЗЫ!

Ідзе падпіска на «Звязду» на II квартал 2018 года!

ЗАСТАВАЙЦЕСЯ З НАМІ — БУДЗЕ ЦІКАВА!